

जलसंपदा विभागांतर्गत कार्यकारी
अभियंता/ उप अभियंता/ सहायक अभियंता
श्रेणी-२/ शाखा अभियंता/ कनिष्ठ अभियंता
(स्थापत्य/ यांत्रिकी/विद्युत व यांत्रिकी) या
संवर्गातील अभियंत्यांच्या बदल्यांबाबतच्या
मार्गदर्शक सूचना.

महाराष्ट्र शासन

जलसंपदा विभाग

शासन परिपत्रक क्रमांक: बदली-१०१४/प्र.क्र.८१/२०१४/आ(संनि)

गोकुळदास तेजपाल रुग्णालय संकुल, ४ था मजला,
नवीन मंत्रालय, लोकमान्य टिळक मार्ग, मुंबई- ४०० ००१
तारीख: ५ डिसेंबर, २०१४.

वाचा :-

१) शासन निर्णय क्रमांक: - बदली-१०१४/प्र.क्र.८१/२०१४/आ(संनि), दिनांक १४.११.२०१४

शासन परिपत्रक :-

जलसंपदा विभागांतर्गत संदर्भाधीन शासन निर्णयान्वये बदल्या करतांना खालील मार्गदर्शक सूचनांप्रमाणे कार्यवाही करण्यात यावी.

- १) महाराष्ट्र शासकीय कर्मचाऱ्यांच्या बदलीचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम २००५ मधील तरतूदींचे काटेकोर पालन व्हावे.
- २) कोणत्याही अभियंत्याने बदली अधिनियम, २००५ च्या कलम ३ मध्ये तरतूद केल्याप्रमाणे त्याच्या नेमणूकीचा पदावधी पूर्ण केला असल्याखेरीज त्याची बदली करण्यात येणार नाही.
- ३) मंत्रालयीन आस्थापनेवरील उप अभियंता /शाखा अभियंता/सहायक अभियंता श्रेणी-२/कनिष्ठ अभियंता (स्थापत्य/यांत्रिकी/विद्युत व यांत्रिकी) या संवर्गातील पदे भरण्यासाठी त्यांच्या बदल्या करण्याचे अधिकार प्रधान सचिव (जसंप्र व वि) यांना असतील.
- ४) सर्वसाधारण बदल्यांची कार्यवाही करताना मेरी, मध्यवर्ती संकल्प चित्र संघटना, जलविज्ञान, धरण सुरक्षितता संघटना, मेटा, वाल्मी महाराष्ट्र जलसंपत्ती विकास केंद्र, पाटबंधारे संशोधन व विकास संचालनालय, विदर्भ पाटबंधारे विकास महामंडळ व कोकण पाटबंधारे विकास महामंडळ या कार्यालयांतील पदे प्राधान्याने भरावीत.
- ५) सर्व संवर्गातील प्रशासकीय बदल्यांची कार्यवाही करतांना प्रकल्पावरील कामाची निकड, अन्वेषण, सर्वेक्षण, गुणनियंत्रण कार्यप्रकारात अभियंत्यांची उपयुक्तता, सिंचन व्यवस्थापनातील पदे भरण्याची दक्षता घ्यावी.

६) अभियंत्यांच्या बदल्या, सामान्यपणे वर्षातून केवळ एकदाच एप्रिल किंवा मे महिन्यात करण्यात याव्यात. परंतु, विशिष्ट परिस्थितीत वर्षातील कोणत्याही वेळी जसे, नव्याने निर्माण केलेल्या पदावर किंवा सेवानिवृत्ती, पदोन्नती, राजीनामा, पदावनती, पुनःस्थापन यामुळे किंवा बदलीच्या परिणामस्वरूप रिक्त झालेल्या पदांवर किंवा रजेवरून परत आल्याच्या बाबतीत तसेच अपवादात्मक परिस्थितीमुळे किंवा विशेष कारणांमुळे बदली करणे आवश्यक आहे अशी सक्षम प्राधिकाऱ्यांची खात्री पटली असेल अशा बाबतीत, तसे लेखी कारणे नमूद केल्यानंतर आणि लगतनंतरच्या वरिष्ठ प्राधिकाऱ्यांच्या पूर्व मान्यतेने अशा बदल्या बदली अधिनियमातील कलम ४(४)(एक), ४(४)(दोन) व ४(५) नुसार विहित कार्यपद्धतीने करण्यात याव्यात.

७) एखादया कार्यप्रकारात विशिष्ट प्रकारचे ज्ञान असलेल्या अभियंत्यांची उपयुक्तता असेल, अथवा विशेष अपवादात्मक परिस्थितीत अभियंत्यांची विशिष्ट कार्यप्रकारात प्रशासकीय/विनंती बदली करावयाची असेल तर त्याबाबत आवश्यक कारणमीमांसा नमूद करून बदल्यांची कार्यवाही सक्षम प्राधिकाऱ्यांच्या मान्यतेने करण्यात यावी.

८) सर्व संवर्गातील बदल्यांची कार्यवाही करताना गडचिरोली व अन्य नक्षलग्रस्त विभागातील पदे भरणे, मा. राज्यपाल महोदयांनी दिलेले अनुदेश आदिवासी / नक्षलग्रस्त / दुष्काळग्रस्त प्रदेशातील रिक्त पदे भरण्याबाबत शासनाने दिलेले निदेशानुसार पद भरण्याची दक्षता घ्यावी. सदर पदे विशेष अपवादात्मक परिस्थितीत बदली अधिनियम २००५ मधील कलम ४(४)(एक), ४(४)(दोन) व ४(५) नुसार बदलीने भरतांना सक्षम प्राधिकाऱ्यांच्या मान्यतेने भरावीत.

९) विशेष अपवादात्मक परिस्थितीत कलम ४(४)(एक), ४(४)(दोन) व ४(५) नुसार पदे भरण्याकरीता लगतचा वरचा एक टप्पा म्हणून खालीलप्रमाणे प्राधिकारी निश्चित करण्यात येत आहेत.

	पदनाम	सक्षम प्राधिकारी	कलम ४(४)(एक), ४(४) (दोन) व ४(५) अंतर्गत सक्षम प्राधिकारी
अ)	कार्यकारी अभियंता	प्रधान सचिव (जलसंपदा)	मा.मंत्री (जलसंपदा)
ब)	उप अभियंता	मुख्य अभियंता	महासंचालक/कार्यकारी संचालक
क)	सहा. अभियंता श्रेणी-२ / शाखा अभियंता/ कनिष्ठ अभियंता	मुख्य अभियंता, अधीक्षक अभियंता यांच्याशी सल्लामसलत करून	महासंचालक/कार्यकारी संचालक

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१४१२०५१६२८४००२२७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(हि.ता.मेंढेगिरी)

सचिव(जसंव्य व लाक्षेवि),

प्रत,

- १) मा.मुख्यमंत्री यांचे प्रधान सचिव.
- २) सर्व महासंचालक/कार्यकारी संचालक/मुख्य अभियंता/अधीक्षक अभियंता, जलसंपदा विभाग.
- ३) सामान्य प्रशासन विभाग, मंत्रालय, मुंबई.
- ४) सह सचिव (सेवा) /सह सचिव (प्रशा) /उप सचिव (आस्था), जलसंपदा विभाग, मंत्रालय, मुंबई
- ५) अवर सचिव (सेवा/संनि/राकसे/आस्था/गृ.व्य.) जलसंपदा विभाग, मंत्रालय, मुंबई
- ६) जलसंपदा विभागातील सर्व आस्थापना कार्यासने.
- ७) आ(संनि) कार्यासन संग्रहार्थ.